



खनियाबास गाउँपालिका

गाउँ कार्यपालिकाको कार्यालय

दाखा, धादिङ
बागमती प्रदेश, नेपाल

पत्र संख्या:
चलानी नं.

मिति : २०७६/१२/०६


श्री सम्बन्धित सबै,
खनियाबास गाउँपालिका
धादिङ

बिषय: अत्यन्त जरुरी सूचना ।

प्रस्तुत बिषयमा माननीय उपप्रधानमन्त्री एवं रक्षामन्त्री ईश्वर पोखरेलज्यूको संयोजकत्वमा गठित कोरोना भाइरस (COVID-19) संक्रमण, रोकथाम तथा नियन्त्रण उच्च स्तरीय समन्वय समितिको मिति २०७६/१२/०५ को बैठकको निर्णय समेतको आधारमा यस गाउँपालिका क्षेत्रभित्र संचालित सम्पूर्ण सामुदायिक तथा संस्थागत विद्यालयहरु एवं अन्य संघ संस्थाहरुले निम्न अनुसार गर्न गराउनु हुन सम्बन्धित सबैको जानकारी तथा कार्यान्वयनको लागि यो सूचना प्रकाशन गरिएको छ ।

१. सरकारी, सामुदायिक तथा संस्थागत सबै प्रकारका बाल विकास केन्द्रहरु, आधारभूत तथा माध्यमिक विद्यालयको पठन पाठन, भर्ना लगायतका कार्यहरु हाललाई २०७६ चैत्र मसान्तसम्म बन्द गर्ने ।
२. सरकारी तथा गैरसरकारी संघ संस्थाबाट संचालन हुने सबै प्रकारका तालिम, गोष्ठी, सेमिनार, सभा, सम्मेलन लगायतका २५ जना भन्दा बढी भेला जम्मा हुने कार्यक्रमहरु २०७६ चैत्र मसान्तसम्मका लागि बन्द गर्ने ।
३. गाउँपालिका क्षेत्रभित्र संचालित होटल, रेष्टुरेन्टहरुले सफा, स्वच्छ, व्यवस्थित र मर्यादित रुपमा होटल व्यवसाय संचालन गर्न गराउनु हुन ।
४. कोरोना भाइरस (COVID-19) रोगको रोकथाम र नियन्त्रण कार्यलाई थप व्यवस्थित गर्न गा.पा.भित्रका स्वास्थ्य चौकीहरुमा हेल्प डेस्क व्यवस्था गर्ने र पालिका स्थित सबै सरकारी तथा गैरसरकारी कार्यालयहरुमा समेत अनिवार्य रुपमा साबुन पानीले हात धुने व्यवस्था तथा सेनीटाइजरको व्यवस्था गर्न गराउनु हुन ।

पुनश्च : दैनिक रुपमा हुने कार्यालय संचालन, अनुगमन तथा निरीक्षण लगायतका नियमित प्रशासनिक कार्यहरु भने यथावत रुपमा सूचारु रहने व्यहोरा जानकारीका लागि अनुरोध छ ।


०७३/१२/०६
दुर्गा प्रसाद श्रेष्ठ
नि. प्रमुख प्रशासकिय अधिकृत